

Јавна Здравствена Установа

телефони: +389 2/

Директор: 32 11 072

Секретар: 32 37 504

Р. Северна Македонија - Р. e Macedonise se Veriut
Јавна Здравствена Установа - INSTITUCIONI SPENDITESOR PUBLIC
УНИВЕРЗИТЕТСКА КЛИНИКА ЗА ТОКСИКОЛОГИЈА
KLINIKI UNIVERSITARE E TOXIKOLOGJISE

УНИВЕРЗИТЕТСКА КЛИНИКА ЗА ТОКСИКОЛОГИЈА Скопје

www.toksikologija.com.mk

E-mail: toksikourgentna@t-home.mk ; toksikourgentna@gmail.com

Ер.-Нр. 03-139/3

03.04.2025 год.-viti

СКОПЈЕ - SHKUP

Државните органи и институции од јавниот сектор во Република Северна Македонија поаѓајќи од заложбите за обезбедување на почитувањето на уставноста, законитоста, професионалниот интегритет, транспарентноста и заштитата на Човековите слободи и права, ја усвојуваат следната политика:

ПОЛИТИКА НА ИНТЕГРИТЕТ

Државните органи и институции од јавниот сектор во Република Северна Македонија го прифаќаат интегритетот како темел на доброто управување и стратешки и одржлив одговор на корупцијата. Интегритетот е од суштинско значење за економскиот, социјалниот и општествениот просперитет.

Под интегритет се подразбира законито, независно, непристрасно, етичко, одговорно и транспарентно вршење на работи со кои службените лица го чуваат својот углед и угледот на институцијата во која се одговорно лице, односно се вработени, ги елиминираат ризиците и ги отстрануваат сомневањата во можноста од настанување и развој на корупција и со тоа обезбедуваат доверба на граѓаните во вршењето на јавните функции и во работата на јавните институции.

Засилувањето и подигнувањето на интегритетот е заедничка мисија и одговорност на сите институции во системот и на сите нивоа на власт.

Прифаќајќи ја политиката на интегритет, Јавна здравствена установа универзитетска клиника за токсикологија Скопје се обврзува на (1) воспоставување на систем на интегритет, (2) спроведување и поддршка на системот за интегритет (3) следење и известување за примената на системот за интегритет.

Јавна здравствена установа универзитетска клиника за токсикологија Скопје ја прави јавно достапна својата политика на интегритет и на тој начин ги запознава со неа граѓаните, припадниците на приватниот сектор, граѓанското општество барајќи од нив како партнери во процесот, да ги почитуваат поставените вредности и стандарди во односите со Јавна здравствена установа универзитетска клиника за токсикологија Скопје.

1. Воспоставување на систем за интегритет

Во Јавна здравствена установа универзитетска клиника за токсикологија Скопје системот за интегритет е воспоставен на начин кој и овозможува да ги врши работите и извршува своите надлежности утврдени со закон, во согласност со Уставот и со почитување на највисоките етички стандарди.

Системот за интегритет се темели врз следните елементи кои претставуваат своевидни стандарди за интегритет:

- Заштитата на јавниот интерес и спречувањето на судирот на интереси;
- Почитување на етичкиот кодекс кој е релевантен за позицијата на службеното лице;
- Управување со човечките ресурси врз основа на систем на заслуги и квалификации;
- Наменско, рационално и ефикасно управување со јавните ресурси;
- Транспарентност и пристап до информациите од јавен карактер;
- Заштитено пријавување од укажувачи и
- Управување со квалитет

Заштита на јавниот интерес и спречување на судирот на интереси: Јавна здравствена установа универзитетска клиника за токсикологија Скопје и нејзините вработени се обврзуваат дека во своето работење ќе му даваат приоритет на јавниот над приватниот интерес и дека ќе поттикнуваат и развиваат организациска култура која не толерира судир на интереси и во која индивидуалната одговорност и личниот пример се основа за доброто управување. За да овозможи ефикасно управување со судирот на интереси во Јавна здравствена установа универзитетска клиника за токсикологија Скопје се спроведува постапка за јасна идентификација и декларирање на личните интереси, се утврдуваат јасни правила за очекувањата од службените лица кога постои ризик од судир на интереси, се обезбедува транспарентност во процесот на решавање на ситуациите во кои се појавува судир на интереси и се развиваат механизми за следење на примената на правилата за превенција на судирот на интереси.

Почитување на етичкиот кодекс:

Вработените лица во Јавна здравствена установа универзитетска клиника за токсикологија Скопје се должни да го почитуваат етичкиот кодекс на институцијата во која работат, а чија цел е да се промовира професионалност, заштита на јавниот интерес, отчетност, одговорност, непристрасност, недискриминација и политичка неутралност. Јавна здравствена установа универзитетска клиника за токсикологија Скопје развива механизми кои овозможуваат доследно да се следи почитувањето на етичкиот кодекс од страна на вработените лица.

Управување со човечките ресурси врз основа на систем на заслуги и квалификации:

Системот на интегритет го опфаќа и управувањето со човечки ресурси во Јавна здравствена установа универзитетска клиника за токсикологија Скопје. Вработувањата се транспарентни по пат на јавен оглас, со однапред утврдени критериуми и со развиени политики кои овозможуваат вработувања и унапредувања врз основа на заслуги и квалификации и оневозможуваат партиски влијанија, непотизам и кронизам. Во Јавна здравствена установа универзитетска клиника за токсикологија Скопје се идентификувани работните позиции кои се особено ранливи на корупција и за нив се предвидуваат посебни обврски во однос на заштитата на интегритетот. Доследно се почитуваат одредбите за неспоивост на функциите и утврдените забрани и ограничувања поврзани со вршењето на функцијата, некомпатибилноста, забраните и ограничувањата својствени за работата во јавниот сектор.

Наменско, рационално и ефикасно управување со јавните ресурси:

Јавна здравствена установа универзитетска клиника за токсикологија Скопје континуирано ги подобрува услугите за граѓаните и демонстрира отвореност, отчетност и инклузивност во дефинирањето на буџетските приходи и расходи.

Јавна здравствена установа универзитетска клиника за токсикологија Скопје се обврзува дека договорите за јавни набавки ќе ги склучува во транспарентни постапки кои овозможуваат еднаков третман и конкуренција на заинтересираните учесници.

Транспарентност и пристап до информации од јавен карактер:

Јавна здравствена установа универзитетска клиника за токсикологија Скопје обезбедува вистинити, соодветни, навремени и целосни информации на граѓаните и правните лица, при тоа почитувајќи го правото на приватност и заштитата на личните податоци. Јавна здравствена установа универзитетска клиника за токсикологија Скопје се стреми кон високо ниво на активна транспарентност, односно објавува што е можно повеќе информации на својата веб-страница и демонстрира подготвеност нејзиното работење да биде ставено на јавен увид и контрола. Службените лица не смеат да ги користат информациите со кои располагаат во вршењето на функциите, јавните овластувања и службените должности за остварување корист или предност за себе или за друг.

Заштитено пријавување од укажувачи:

Овозможувањето на укажувачите да пријавуваат недозволиво или незаконито постапување не стравувајќи од последици, претставува еден од столбовите за успешна превенција, откривање, истрага, и

санкционирање на ваквите постапувања со кои се загрозува работењето на институцијата. Јавна здравствена установа универзитетска клиника за токсикологија Скопје применува внатрешни процедури за прием на пријави од укажувачи, издвојување и обработка на податоците од пријавите, кои процедури се пропишани согласно Законот за заштита на укажувачи и подзаконските акти кои произлегуваат од него и има назначено овластено лице за прием на пријави од укажувачи. Со процедурата за заштитено пријавување и со овластеното лице за заштитено пријавување се запознаваат сите засегнати страни.

Управување со квалитетот:

Јавна здравствена установа универзитетска клиника за токсикологија Скопје воспоставува систем на работење преку кој постојано се унапредува работењето и процесите, се намалуваат ризиците и трошоците, а се подобрува мотивираноста на вработените и се следат вкупните резултати од работењето.

Унапредувањето на испораката и подобрувањето на квалитетот на услугите се врши преку преку одговорно планирање, управување и реализација на процесите и промовирање на култура на извонредност согласно меѓународните стандарди за квалитет во јавниот сектор.

2. Спроведување и поддршка на системот за интегритет

За да овозможи ефикасно спроведување на системот за интегритет, Јавна здравствена установа универзитетска клиника за токсикологија Скопје е посветена на градење на капацитетите и поддршка на сите службени лица во процесот на исполнување на обврските кои произлегуваат од стандардите за интегритет во насока на законито, независно, непристрасно, етичко, одговорно и транспарентно вршење на работните задачи.

Раководните структури во Јавна здравствена установа универзитетска клиника за токсикологија Скопје се одговорни за воспоставување и спроведување на системот на интегритет, како и за нивна промоција преку своето лично однесување и со преземање мерки за колективна прифатеност на политиката на интегритет и придржување кон истата од страна на вработените.

Градењето на капацитетите се одвива преку редовна едукација на вработените за соодветна примена на стандардите за интегритет по пат на обуки, како и со овозможување на советување за сите дилеми кои можат да се јават кај службените лица во секојдневното работење. За да обезбеди ефикасно спроведување на системот за интегритет Јавна здравствена установа универзитетска клиника за токсикологија Скопје назначува лице за интегритет. Јавна здравствена установа универзитетска клиника за токсикологија Скопје ги идентификува ризиците од корупција и истите редовно ги проценува и следи.

Соодветно на тоа се преземаат и мерки за надминување на ризиците кои го загрозуваат интегритетот на институцијата.

5. Следење и известување за примената на системот за интегритет

Јавна здравствена установа универзитетска клиника за токсикологија Скопје овозможува двостепен систем на следење на примената на системот за интегритет, и тоа на ниво на самата институција и следење од страна на надлежната институција, Државната комисија за спречување на корупцијата (во понатамошниот текст ДКСК).

Целта на следењето на системот за интегритет во Јавна здравствена установа универзитетска клиника за токсикологија Скопје е да се утврди ефикасноста на применетите политики и процедури кои овозможуваат доследна примена на стандардите за интегритет, како и за мерење на резултатите од применетите мерки за намалување на ризиците од корупција. Процесот за следење и известување за примената на системот за интегритет го координира лицето за интегритет. Јавна здравствена установа универзитетска клиника за токсикологија Скопје ќе спроведува и внатрешни контроли за проверка на примената на стандардите за интегритет преку вклучување на внатрешна ревизија.

Јавна здравствена установа универзитетска клиника за токсикологија Скопје се обврзува на соработка со ДКСК овозможувајќи и да го следи спроведувањето на системот за интегритет. За таа цел Јавна здравствена установа универзитетска клиника за токсикологија Скопје се обврзува на точно, редовно и навремено информирање на ДКСК за сите активности преземени во насока на примена на системот за интегритет, како и за спроведување на добиените насоки, препораки и укажувања од страна на ДКСК во однос на јакнење на интегритетот во институциите.



ЈЗУ УК токсикологија Скопје
вд Директор
Проф. д-р Андон Чибичев